

## علمائے دیوبند کے مسلک و مزاج کی خصوصیت: اعتدال

شیخ الحدیث حضرت مولانا سلیم اللہ علوی صاحب مدظلہ

مصدر: وفاق المدارس العربیہ پاکستان

الحمد لله وكفى وسلام على عباده الذين اصطفى

بر صغیر میں اسلامی تاریخ کے عروج و زوال کی داستان بہت طویل ہے، یہاں صدیوں تک مسلمان بادشاہوں کی حکمرانی رہی اور ہند کے تمام خطوں میں اسلامی تہذیب و ثقافت اور اسلامی حکومت و قیادت کا جھنڈا الہارتارہا، دوسری قوموں اور دوسرے مذاہب کی حیثیت یہاں ثانوی درجے کی ضرورتی لیکن قیادت اور حکومت و سیاست کی باگ ڈور مسلمانوں کے ہاتھ میں رہی، یہاں تک کہ تجارت کی غرض سے بر صغیر میں داخل ہونے والے انگریزوں نے اپنے وسائل اور اپنی مکاری و عیاری سے طویل جدوں جہد کے بعد یہاں قبضہ کر لیا اور بر صغیر کے مزاج زندگی اور نظام تعلیم و تربیت کو بدلتے اور اسے انگریزی اور فرنگی سانچے میں ڈھالنے کے لئے نہیں اور طویل المیعاد منصوبہ بنندی کی، یہ بر صغیر میں اسلامی تہذیب و ثقافت، اسلامی تعلیم و تربیت اور مسلمانوں کے امتیازی تشخص کو منانے اور ختم کرنے اور مسلمانوں کی حقیقتی میں کوفرنگی مزاج میں رکنے کا سوچا سمجھا خطرناک منصوبہ تھا، تابت اللہ کے چند نیک اور مخلص بندوں نے ”دیوبند“ نامی حصتی میں دفاعی لائج عمل کے طور پر ہند میں اسلامی تشخص اور اسلامی نظام تعلیم و تربیت کو برقرار رکھنے کے لئے برسہ جواناں کے عالم میں خالص اللہ پر توکل کرتے ہوئے ایک ”دینی مدرسہ“ کی بنیاد رکھی، یہ مدرسہ جواناں کے درخت کے نیچے سنہ 1268ھ میں ایک استاذ اور ایک شاگرد سے شروع ہوا تھا، بعد میں از ہر ہندو دارالعلوم دیوبند کے نام سے جانا اور پہچانا گیا، اس کی شاخیں اور اس کے نیچے پر قائم ہونے والے مدارس کا پورے بر صغیر میں ایک جال پھتتا چلا گیا، فرنگی منصوبہ بنندی کے نتائج سے مسلمانوں کو محفوظ رکھنے کے لئے خفاقتی اور دفاعی جال!..... پھر ان مدارس میں تعلیم و تربیت حاصل کرنے اور یہاں کے رنگ میں رکنے والوں نے بر صغیر میں مسلمانوں کے امتیازی تشخص کو برقرار رکھنے کا فریضہ تو انجام دیا ہی، تاہم انہوں نے صرف اس پر اکتفا نہیں کیا بلکہ فرنگی مکلوں میں جا کر ان کی تہذیب و کلپر بیلخار کا اقدام بھی کیا، ابتدے سے ان مدارس کو اغیار اپنی راہ کا کائن اور اپنی

منصوبہ بندی کی کامیابی کیلئے سب سے بڑی رکاوٹ تجویخت ہیں اور بجا تجویخت ہیں۔

دارالعلوم دیوبند اور اس عظیم ادارے کی طرف منسوب اکابر علمائے دیوبندی کی بہت سی خصوصیات تھیں، اخلاص و للہیت، دیانت و امانت، اسلامی علوم میں پختگی و مہارت، ان کی ترویج و اشاعت، خودداری و استغفار، حق کی حمایت، باطل کی تردید، اسلاف پر اعتماد، اتباع سنت، یہ سب صفات ان میں بدرجہ اتم موجود تھیں، لیکن مجھے آج ان کی جس صفت اور جس خصوصیت کو ذکر کرتا ہے وہ "اعتدال" ہے۔ علمائے دیوبند کے ملک و مزاج میں "اعتدال" وہ بنیادی عنصر و خصوصیت ہے جو انہیں افراط و تفریط سے بچا کر ٹھیک اسی راستے تک لے جاتی ہے جو "ما اُنا علیہ و اصحابی" کا مصدق ہے اور جس پر چلنے والے "اہل سنت و الجماعت" کہلاتے ہیں، اعتدال کی یہ صفت ان کی زندگی کے ہر رہ شعبے میں حملکتی ہے۔

راہ اعتدال پر چلنے والوں کے لئے ایک مسئلہ یہ بھی ہوتا ہے کہ افراط والے انہیں تفریط میں بنتا تجویخت ہیں اور اہل تفریط انہیں افراط کے نمرے میں شمار کرتے ہیں، علمائے دیوبند کے ساتھ یہی ایسا ہوا اور ہو رہا ہے، مثلاً علمائے دیوبند، قرآن و حدیث پر ایمان کامل اور عمل صالح کے ساتھ اسلاف پر بھر پور اعتماد کرتے ہیں اور قرآن و حدیث کی تشریع میں اپنی عقل کے گھوڑے دوڑانے کی بجائے ان کے قول و تشریحات کو مرکزی حیثیت دیتے ہیں لیکن اس اعتماد اور عقیدت میں وہ اس قدر غلوتیں کرتے کہ وہ شخصیت پرستی یا عبادت کے رتبے کو چھوٹے بلکہ یہ اعتماد اور عقیدت فرق مراتب کو خوژار کر کر اعتدال کے حدود کے اندر ہی اندر رہتی ہے۔

افراط و تفریط میں بنتا دونوں فریقوں نے علمائے دیوبند کے خلاف پروپیگنڈہ کیا، افراط والوں نے انہیں اہل تفریط میں شمار کیا اور تفریط والوں نے ان پر افراط کا الزام لگایا، چنانچہ "حاص الحرمین" نامی ایک کتاب لکھی گئی جس میں علمائے دیوبند پر گستاخ رسول ہونے کا الزام عائد کیا گیا اور پروپیگنڈہ کیا گیا کہ یہ لوگ اولیاء اللہ کو نہیں مانتے، ان کے دلوں میں اولیاء کے لئے عقیدت و احترام کے جذبات نہیں ہیں۔ اس کے بالکل عکس ایک دوسرے فریق کی طرف سے علمائے دیوبند کے خلاف کتابوں کا سلسلہ چل لکھا جن میں باور کریا گیا کہ یہ قبر پرست اور اسلاف و اکابر کی شخصیت پرستی میں بنتا جماعت ہے "الدیوبندیہ"....."نامی کتاب اسی پروپیگنڈہ پر مشتمل ہے، لیکن الحمد للہ علمائے دیوبند ادھر ہیں، نہ ادھر، نہ گستاخی کے مرتكب ہیں، نہ شخصیت پرستی میں بنتا بلکہ وہ درمیان کی راہ اعتدال کے راہی ہیں۔

اسلام کے بنیادی اہداف و مقاصد کے حصول کے لئے طریقہ کار اور لا جعل اختیار کرنے میں بسا اوقات رائے کا اختلاف ہو جاتا ہے، ایک فریق اپنے تحریقات، اپنی بصیرت اور علم کی روشنی میں ان بنیادی اہداف و مقاصد کے حصول کے لئے جو طریقہ اختیار کرتا ہے، دوسرا فریق اس طریقہ کو مغایر نہیں سمجھتا اور اس سے مختلف لا جعل اختیار کرنے کو ترجیح دیتا ہے، رائے کا اس طرح کا اختلاف اکابر علمائے دیوبند میں بھی مختلف موقع پر ہوا ہے، عموماً اس طرح کے اختلاف کے

موقع پر جادہ اعتدال سے دونوں فرقیت ہٹ جاتے ہیں اور حالت یہ ہو جاتی ہے کہ فرقیت خلاف کی اچھائی بھی برائی نظر آنے لگتی ہے، جب کہ دوسری طرف اپنی جماعت کی شرعی قباحتوں کو بھی نظر انداز کرنے کا معمول بن جاتا ہے لیکن آفرین ہے اکابر علمائے دیوبند پر کہ انہوں نے رائے کے شدید اختلاف کے باوجود اعتدال کا دامن بھی ہاتھ سے جانے نہیں دیا۔

ہندوستان کے مسلمانوں میں دونوں فرقیتی تفہیم ہند سے بہت پہلے سے چلے آرہے تھے، ایک یہ کہ مسلمان اقلیت میں ہیں، ان کو ہندوستان میں دوسری اقوام کے ساتھ مل کر سیاسی جدوجہد کرنی چاہئے، ورنہ اکثریت کے خلاف رہ کر کسی دو کوشش کا میاب و بار آور ہونا برا مشکل ہے، دوسری فرقیتی یہ تھا کہ ہندو ایک تنگ نظر قوم ہے، اس کے ساتھ اتحاد کر کے مسلم قوم کی مقصد تک نہیں پہنچ سکتی، اس لئے مسلمانوں کو اپنی جدوجہد الگ اور مستقل کرنی چاہئے، اکابر علمائے دیوبند ان دونوں نظریوں میں مختلف رہے، دونوں طرف اکابر بھی تھے اور دلائل بھی تھے، مقصد دونوں کا ایک تھا لیکن لاکھ عمل اور طریقہ کار میں رائے کا اختلاف تھا۔

جب آزادی کی تحریک اپنے انجام کے قریب پہنچ رہی تھی، تو تفہیم ہند کی تحریک نے بھی زور پکڑا، مسلم لیگ نے تفہیم کا پرچم اٹھایا تو حضرت مولانا شیر احمد عثمنی<sup>ر</sup>، حضرت مولانا ظفر احمد عثمنی<sup>ر</sup>، حضرت مولانا قاری محمد طیب<sup>ر</sup> تفہیم دار العلوم دیوبند اور ان کے ہم خیال علماء نے تفہیم ملک کی حمایت میں مسلم لیگ کی تائید کی، جنہیں حکیم الامت حضرت مولانا اشرف علی تھانوی<sup>ر</sup> کی حمایت و تائید حاصل تھی۔ دوسری طرف جمیعت علماء ہند نے تفہیم ملک کو مسلمانوں کے مستقبل کے لئے ضرر رسال باور کیا، اس لئے انہوں نے تفہیم کی مخالفت کی۔ ان علماء کی قیادت حضرت شیخ الاسلام مولانا سید حسین احمد مدینی اور حضرت مولانا مفتی کفایت اللہ گر رہے تھے، یہاں سوال پاکستان کی مخالفت یا حمایت کا نہیں تھا، جیسا کہ پروپیگنڈا کی شور و غوغاء کے ذریعے باور کیا اور کرایا جا رہا ہے۔ بلکہ سوال دراصل یہ تھا کہ آزادی کی کون سی صورت مسلمانوں کے لئے مستقبل میں مفید، بہتر اور کامیابی کی حاصل ہو گی، اس میں تو وحی کی پر نازل نہیں ہو رہی تھی، فیصلہ انسانی سوچ اور رائے ہی کو کرنا تھا اور انسانی رائے میں خطاو صواب دونوں کا اختلال ہوتا ہے۔

تفہیم کی حمایت کرنے والے یہ بھگر ہے تھے کہ مغربی تہذیب سے نجات پانے، مسلمانوں کے اپنے اسلام پر عمل پیرا ہونے اور اپنی زندگیوں کو قرآن و سنت کے مطابق ڈھانے کی واحد صورت یہی ہے کہ ملک کو تفہیم کر کے مسلمانوں کو ایک علیحدہ خطہ میں دے دیا جائے، جہاں وہ اپنے دین کو نافذ کرنے اور اس پر عمل پیرا ہونے میں آزاد ہوں، تفہیم کی مخالفت کرنے والوں کا کہنا تھا کہ انگریز سے صرف آزادی حاصل کرو اور کچھ نہ کرو، اگر اس سے بواہر کرایا گیا تو وہ یقیناً مسلمانوں کے حق میں ڈنڈی مارے گا اور پھر ساری زندگی پچھتا پڑے گا۔ لیکن رائے کے اس شدید اختلاف کے دور میں بھی دونوں طرف کے بزرگوں کے آپس کے اکرام و احترام اور عقیدت و محبت کے یہ چند

واقعات ملاحظہ ہوں:

(۱)..... ایک مرتبہ حضرت مدینی رحمہ اللہ گرفتار ہوئے، حضرت تھانوی رحمہ اللہ، اسارت کی خبر سن کر بہت غمگین ہوئے اور اس کا اظہار کرتے ہوئے فرمایا:

”مجھے خیال نہیں تھا کہ مولا نامنی سے مجھے اتنی محبت ہے“ حاضرین میں سے کسی نے کہا کہ مولا نامنی تو اپنی خوشی سے گرفتار ہوئے ہیں تو حضرت تھانوی نے فرمایا ”آپ مجھے اس جملے سے تسلی دینا چاہئے ہیں، کیا حضرت حسین، یزید کے مقابلے میں اپنی خوشی سے نہیں گئے تھے، مگر آج تک کون ایسا شخص ہوا گا جس کو اس حادثہ سے رنج نہ ہوا ہو۔“ (شیخ الاسلام کے حیرت انگیز واقعات، ص: ۳)

(۲)..... ایک بار حکیم الاسلام حضرت قاری محمد طیب صاحب رحمۃ اللہ علیہ سے حضرت تھانوی رحمہ اللہ نے فرمایا: ”میں مولا نا حسین احمد صاحب کو ان کے سیاسی کاموں میں مخلص اور متدين سمجھتا ہوں، البتہ مجھے ان سے جلت (دلیل) کے ساتھ اختلاف ہے، اگر وہ اختلاف رفع ہو جائے تو میں ان کے ماتحت ایک ادنی سپاہی بن کر کام کرنے کے لئے تیار ہوں۔“ (مقدمہ مکتوبات شیخ الاسلام جلد اول صفحہ ۲۲)

(۳)..... ایک اور موقع پر فرمایا:

”میں اپنی جماعت میں مفتی محمد کفایت اللہ صاحب کے حسن تدبر کا اور مولا نا حسین احمد صاحب کے جوش عمل کا معتقد ہوں۔“

(۴)..... ایک مرتبہ حضرت مولا نا خیر محمد صاحب جاندھری رحمہ اللہ سے فرمایا:

”ہمارے اکابر دیوبند کی بفضلِ تعالیٰ کچھ کچھ خصوصیات ہوتی ہیں، چنانچہ شیخ مدینی کے دو خدادا خصوصی کمال ہیں جوان میں بدرجہ اتم موجود ہیں، ایک تو مجاہدہ جو کسی دوسرے میں اتنا نہیں ہے، دوسرے تو واضح، چنانچہ سب کچھ ہونے کے باوجود اپنے آپ کو کچھ نہیں سمجھتے۔“ (حاشیہ مکتوبات شیخ الاسلام جلد دوم صفحہ ۲۷)

(۵)..... ایک مرتبہ فرمایا:

”مجھ کو اپنی موت پر بھی فکر تھی کہ بعد میں باطنی دنیا کی خدمت کرنے والا کون ہے، مگر حضرت مدینی کو دیکھ کر تسلی ہو گئی کہ یہ دنیا ان سے زندہ رہے گی۔“ (حوالہ بالا)

(۶)..... سنہ ۱۳۳۶ء میں دارالعلوم دیوبند سے حضرت مولا نا سید انور شاہ کشیری رحمہ اللہ، مفتی عزیز الرحمن اور مولا نا شیر احمد عثمانی چلے گئے اور دارالعلوم دیوبند شدید بحران کا فکار ہوا، حضرت تھانوی رحمہ اللہ اس زمانے میں دارالعلوم دیوبند کے سرپرست بھی تھے اور مجلس شوریٰ کے رکن بھی، چنانچہ حضرت تھانوی رحمہ اللہ ہی نے سرپرست کی حیثیت سے اس وقت کے ہتھیم اور نائب ہتھیم کو مشورہ دیا کہ حضرت مدینی کو دارالعلوم دیوبند کی صدارت تدریس کا عہدہ سنjalne کے لئے

لایا جائے، چنانچہ آپ کے مشورے پر عمل کیا گیا، مجلس شوریٰ نے ایک تجویز مذکور کی، اس میں حضرت مدینی کے لئے بلند کلمات تحریر کئے گئے اور ان سے یہ عہدہ سننگانے کی درخواست کی گئی، حضرت مدینی نے کچھ شرطیں پیش کیں، وہ تمام شرطیں حضرت تھانوی اور مجلس شوریٰ نے مذکور فرمائی اور اس طرح حضرت مدینی نے دارالعلوم دیوبند میں آکر اپنی شاندار اور ویع قدری کی خدمات کا آغاز فرمایا۔

(۷)..... یہ تو حضرت تھانوی رحمہ اللہ کے چند واقعات تھے، اب دوسری طرف حضرت مدینی رحمہ اللہ کا ان کے ساتھ احترام و عقیدت کا حال ملاحظہ فرمائیں، ایک خط میں تحریر فرماتے ہیں:

”واعظ یہ ہے کہ یہ ناکارہ حضرت مولانا (تھانوی) دامت برکاتہم کا نہایت معقد اور ان کی تعظیم و احترام کو نہایت ضروری سمجھتا ہے، ان کی قابلیت اور کمالات کے سامنے اتنی بھی نسبت نہیں رکھتا جو کہ طفل دبستان کو افلاطون سے ہو سکتی ہے..... میں مولانا کو پانامقتدی اور اپنے اکابرین میں سمجھتا ہوں۔“ (مکتب

شیخ الاسلام، جلد اول، صفحہ ۱۳۲)

(۸)..... حضرت مدینی رحمہ اللہ ایک اور خط میں تحریر فرماتے ہیں:

”حضرت مولانا اشرف علی صاحب دامت برکاتہم سے ہمارا سیاسی اختلاف ہے اور بہت زیادہ اختلاف ہے، مگر جزئیات اور فروع اور اسلام کے لاءِ حجت کو سیاست سے تعلق نہیں ہے، ان میں ان کا قول قابل اعتقاد ہو گا، مولانا موصوف کا اسلامی تفہم اور علم و فتوح میں تمام عمر مصروف رہنا، ان کی تعلیم دینا، ان میں اعلیٰ سے اعلیٰ ڈگر حاصل کرنا، ان میں بے شمار مفید اور کارآمد تصانیف کر کے عالم اسلامی اور خلائق کو فیضیاب بنانا آفتاب کی طرح دنیا میں روشن ہے اور ہو چکا ہے۔“ (مکتبات شیخ الاسلام، جلد اول، صفحہ ۲۲۳)

(۹)..... ایک مرتبہ حضرت مدینی رحمہ اللہ کے بھتیجے مولانا سید فرید وحدی صاحب نے ان سے پوچھا: ”حضرت! کیا حکیم الامم میں شان مجددیت تھی؟“ حضرت مدینی رحمہ اللہ نے اپنائی تجدیدگی سے فرمایا:

”بے شک وہ مجدد تھے، انہوں نے ایسے وقت میں دین کی خدمت کی جب کردیں کو بہت احتیاج تھی۔“

(عملہ، الاعدال فی مراتب الرجال، صفحہ ۲)

(۱۰)..... مولانا عبدالمadjد دریا آبادی مرحوم، حضرت مدینی رحمہ اللہ کی خدمت میں بیعت کی نیت سے حاضر ہوئے، حضرت مدینی رحمہ اللہ خود بیعت کرنے کے بعد اے ان کو حضرت تھانوی رحمہ اللہ کی خدمت میں لے گئے اور انہیں بیعت کرنے کے لئے سفارش فرمائی، مولانا دریا آبادی نے حضرت تھانوی رحمہ اللہ کو پوری صورت حال بتائی کہ ”بیعت کے لئے جو بزرگ ہماری نظر میں ہیں، ان میں نمبر اول پر مولانا حسین احمد صاحب ہیں، اب آگے جتاب کا جیسا ارشاد ہو“ حضرت تھانوی رحمہ اللہ نے فرمایا:

”آپ کا انتخاب بالکل صحیح ہے، میں اس سے بالکل اتفاق کرتا ہوں، آپ مولانا حسین احمد صاحب کے ہاتھ پر بیعت یکھجے۔“

حضرت مدفن رحمہ اللہ نے فرمایا:

”لیکن مجھ میں اس کی بالکل الہیت نہیں اور جناب کے ہوتے ہوئے کسی اور کی طرف رخ کرنے کے کوئی معنی ہی نہیں۔“ حضرت تھانوی رحمہ اللہ نے فرمایا ”مگر مجھ پر تو آپ کو اعتماد ہے اور میں شہادت دیتا ہوں کہ آپ میں الہیت ہے۔“

اب آپ اندازہ کریں کہ ان بزرگوں میں شدید سیاسی اختلاف کے باوجود آپ کے احترام و عقیدت، ایک درسرے کے مرتبے کی پہچان اور حدود کی رعایت کا کیا عالم تھا، مولانا دریا آبادی صاحب نے دونوں بزرگوں کی ملاقات کا منظر پوں لکھا ہے:

”لوگ کہتے تھے کہ ان میں بے لطفی ہے، ناچاقی ہے لیکن اس وقت آنکھیں یہ دیکھ رہی تھیں کہ دو دشمن نہیں بلکہ دو دوست گلے رہے ہیں، تعظیم و تکریم مولانا حسین احمد صاحب کی طرف سے تو خیر ہوتی ہی، عادت طبعی کی بناء پر بھی اور سن میں چھوٹے ہونے کی بناء پر بھی، لیکن مشاہدہ یہ ہوا تھا کہ ادھر سے بھی آداب رسم و تکریم میں کوئی کمی نہ تھی، لاحول ولا قوہ، لوگ بھی کیسی کیسی بے پر کی اڑایا کرتے ہیں، اور لوگ بھی کون؟ عوام کا الانعام نہیں، اچھے خاص پڑھ لکھ، شتر راوی، خود ان دونوں حضرات کے خدام و مریدین، بعض راوی زبانی قال سے اور بعض زبانی حال سے، الحمد للہ کہ دونوں رواہتیں غلط نہیں۔“ (حکیم الامت از دریا آبادی صفحہ ۲۰)

(۱۱).....دارالعلوم دیوبند میں مولانا شیبیار حمد عثمانی رحمہ اللہ کی رہائش گاہ کے پاس حضرت مدفن رحمہ اللہ کے بعض حاضر طلبہ نے چند پرچیاں پھیلکیں جن میں نامناسب اور ناشائستہ جملے لکھے گئے تھے، حضرت مدفن رحمہ اللہ کو جب اس کا علم ہوا تو تمام طلبا کو مسجد میں جمع کر کے حضرت عثمانی کے مقام و مرتبہ سے انہیں آگاہ کرتے ہوئے خطاب فرمایا اور آخر میں فرمایا: ”جن طلبہ نے یہ پرچیاں پھیلکیں، میں تو اور کچھ نہیں کر سکتا، البتہ رات کے آخری حصے میں انھوں کو لئے بدعا کروں گا۔“

اللہا کبر! اندازہ بیجھے سیاست میں شدید اختلاف کے باوجود حضرت عثمانی کی شان میں گستاخی کرنے سے حضرت مدفن ”کوس قدر تکلیف پہنچی، اس سے ان بزرگوں کے مقام و مرتبہ کا اندازہ لگایا جا سکتا ہے۔

(۱۲)..... ہمارے استاذ و مرتبی حضرت مولانا سعید اللہ خان صاحب رحمہ اللہ حضرت حکیم الامت تھانوی رحمہ اللہ کے اکابر خلفاء میں سے تھے، ہم نے درجہ رابعہ تک ابتدائی کتابیں ان ہی کے پاس پڑھیں اور پھر ان کے مشورے سے دارالعلوم دیوبند گئے اور وہاں دورہ حدیث میں شیخ الاسلام حضرت مولانا حسین احمد مدفن کے شرف تلمذ سے بہروز اور

سرفراز ہوئے، حضرت مولانا تاج اللہ خان صاحب دورہ حدیث پڑھنے کے لئے دارالعلوم دیوبند جانے کا مشورہ دیا کرتے تھے، کسی نے اس کی وجہ پوچھی تو فرمایا: "شیخ مدینی کے ہوتے ہوئے کہیں اور حدیث پڑھنے کا مشورہ میں کیسے دے سکتا ہوں۔"

ان واقعات کوڈ کرنے کا مقصد اختلاف رائے کے موقع پر علمائے دیوبند کے معتدل مسلم و مزاج کو واضح کرنا ہے، ایسے موقع پر عموماً ایک دوسرے پر کچھ اچھائے، سب شتم کرنے، بے جائزات لگانے اور پروپیگنڈہ کرنے کا ایک طوفان کھڑا کر دیا جاتا ہے اور دونوں فریق ایک دوسرے کے اکابر کی شان میں گستاخی سے بھی دریغ نہیں کرتے، علمائے دیوبند کا مسلم و مزاج اور ان کا ذوق و مشرب اس قسم کی بے راہ روی سے کوسوں دور ہے، تقسیم ہند کے متعلق اکابر علمائے دیوبند کے اختلاف اور ان کے مسلم کو ان چند واقعات کے آئینے میں آپ دیکھ سکتے ہیں، یہ ان کے اعتدال کی صرف ایک مثال ہے، رائے کے اختلاف کے موقع پر دوسرے موقع میں بھی ان کے اعتدال کا بھی عالم رہا، اب اگر کوئی شخص تقسیم ہند کے وقت دو نظریوں میں سے کسی ایک کا حادی ہے لیکن دوسرے نظریے کے اکابر کی عقیدت و احترام اس کے دل میں نہیں، ایسے شخص کو آپ خالص "مسلم لیکی" یا خالص "کانگریسی" تو کہہ سکتے ہیں لیکن حضرت مدینی اور حضرت تھانوی کی طرف انہیں اپنی نسبت کرنے کا کوئی حق نہیں۔ رائے کے اختلاف کے موقع پر جو بھی شخص حدود سے تجاوز کرے، ذاتیات پر اتر آئے اور اکابر کی شان میں دریدہ و فنی یا بدگمانی کا شکار ہو، یقیناً ایسا شخص اکابر دیوبند کے معتدل مسلم و مزاج سے ہٹا ہوا ہے اور اگر وہ ان کی طرف اپنا انتساب کرتا ہے تو اس معتدل مسلم و مزاج کے مطابق اپنی تربیت کا انتظام واہتمام کرے۔

آج جب کہ علمائے دیوبند کی طرف نسبت کرنے والوں میں طریقہ کار کے اختلاف سے کئی سیاسی، جہادی اور سماجی جماعتیں بن گئی ہیں، اس لئے اعتدال کی تربیت کی اشد ضرورت ہے، مختلف جماعتوں کے ساتھ یہ واحد گمینہ عموماً جذباتی ہوتی ہے اور جذبات کے بھاؤ کو حدود کے اندر رکھنے کے لئے اعتدال کے بہت مضبوط ہندکی ضرورت ہوتی ہے۔ اس لئے میری مختلف جماعتوں اور تنظیموں سے درمندانہ گزارش ہے کہ وہ اپنے کارکنوں اور اپنی جماعت سے وابستہ نوجوانوں کو اعتدال کی تربیت دیں، اسی طرح اہل مدارس طلبہ کی تربیت کرتے ہوئے ان میں اعتدال پیدا کرنے کی طرف خاص توجہ دیں کہ اعتدال سے ہٹ کر یا افراط ہے یا تغیریط اور وہ دونوں گمراہی کے راستے ہیں، اعتدال ہی اس امت کی خصوصیت بھی ہے اور راہنمگات بھی سو کنلک جعلنا کم امہ و سطا (اور ہم نے تم کو ایک ایسی جماعت بنا دیا ہے جو نہایت اعدل پر ہے)۔

وصلی اللہ تعالیٰ علی خیر خلقہ محمد و علی آلہ و صحبہ اجمعین

☆.....☆.....☆